

## SEVENTH REPORT OF THE COMMITTEE ON PRIVATE MEMBERS' BILLS AND RESOLUTIONS—PRESENTATION.

Sri A. R. PANCHAGAVI.—Sir, I present the Seventh Report of the Committee on Private Members' Bills and Resolutions.

Mr. SPEAKER.—The question is that this Assembly agrees with the Seventh Report of the Committee on Private Members' Bills and Resolutions.

*The motion was adopted.*

### NON-OFFICIAL RESOLUTION

**Re: Making recommendation to the Government of India, to solve border disputes between Mysore and adjoining States on the basis of language, majority of the people and village as a unit and wishes of the people.**

*(Debate Continued)*

ಶ್ರೀ ಬಿ. ಭಾಸ್ಕರ ಶೆಟ್ಟಿ (ಕಾಪ್).—ಸ್ವಾಮಿ, ಅಧ್ಯಕ್ಷರೇ, ಈಗ ಸಭೆಯ ಮುಂದೆ ಬಂದಿರುವ ಖಾಸಗಿ ನಿರ್ಣಯ ಗಡಿ ವಿವಾದಗಳ ವಿಷಯವಾಗಿ ನಾನು ಒಂದೆರಡು ಮಾತುಗಳನ್ನು ಆಡಬೇಕೆಂದು ಬಯಸುತ್ತೇನೆ. ಸ್ವಾಮಿ 1956 ನೇ ಇಸವಿ ನವೆಂಬರ್ ಒಂದನೆಯ ತಾರೀಖಿನಂದು ಈ ರಾಜ್ಯಗಳ ಪುನರ್ವಿಂಗಡಣೆ ನಡೆಯಿತು. ಭಾರತ ದೇಶದ ಒಟ್ಟು ಜನರ ಕ್ಷೇಮಾಭಿವೃದ್ಧಿಗಳಿಗಾಗಿ ಗುಣವಾಗಿ ಈ ಭಾಷಾ ಪ್ರಾಂತ ರಚನೆ ಆಯಿತು. ಆದರೆ ಈ ಭಾಷಾವಾರು ಪ್ರಾಂತ ರಚನೆಯಲ್ಲಿ ಮೈಸೂರಿನ ಸಾಧಾರಣ 24 ಲಕ್ಷ ಜನ ಕನ್ನಡಿಗರು ದಿನ ನಿತ್ಯ ಈಗಲೂ ತಮ್ಮ ರೋಧನವನ್ನು ಮಾಡುತ್ತಾ ಮಾತ್ರವಲ್ಲದೆ ನಾನಾ ತರಹದ ಚಳುವಳಿಯನ್ನು ಆರಂಭಿಸಿ ತಮಗೆ ಆದ ಕಷ್ಟಗಳನ್ನು ಸರ್ಕಾರದ ಗಮನಕ್ಕೆ ಆಗಾಗ್ಗೆ ತರುತ್ತಾ ಇದ್ದಾರೆ ಮಾತ್ರವಲ್ಲದೆ ಅವರು ನಿತ್ಯ ಕರ್ಮಿಗಳಾಗಿ ತಮಗೆ ಮಾತ್ರವಲ್ಲದೆ ಮುಂದಿನ ಪೀಳಿಗೆಗೆ ಬರುವಂತಹ ಕಷ್ಟಗಳನ್ನೂ ಅನುಭವಿಸುತ್ತಾ ಇದ್ದಾರೆ. ಈ ರಾಜ್ಯ ಪುನರ್ವಿಂಗಡಣೆ ನಾನಾದರೂ ಹೇಳುತ್ತೇನೆ, ಇದು ಸಮರ್ಪಕವಾಗಿ ನಡೆದಿಲ್ಲ ಏನೂ ವಲ್ಲದೆ ಈ ಭಾಷಾವಾರು ಪ್ರಾಂತ ರಚನೆ ಏನಾಗಿದೆ ಎಂದರೆ ಗಣಪತಿಯನ್ನು ಮಾಡಲಿಚ್ಛಿಸಿ, ಹನು ಮಂತನನ್ನು ನಿರ್ಮಿಸಿದಂತಹ ಒಂದು ವಿಪರ್ಯಾಸವಾಗಿದೆ. ರಾಜ್ಯ ಪುನರ್ವಿಂಗಡಣಾ ಆಯೋಗದವರು 1956 ನೆಯ ಇಸವಿ ಸೆಪ್ಟೆಂಬರ್ ತಿಂಗಳಿನಲ್ಲಿ ತಮ್ಮ ಅಂತಿಮ ತೀರ್ಮಾನವನ್ನು ಕೈಕೊಂಡಾಗ ಆಗಿನ ಕಾಸರಗೋಡು ತಾಲ್ಲೂಕಿನಲ್ಲಿ ಅದರಲ್ಲಿ ಮಂಜೇಶ್ವರ ಫಿರ್ಕಾದ ಜನತಾ ಪ್ರತಿನಿಧಿಗಳು ಅಲ್ಲದೆ ಅಂದಿನ ವಿಧಾನ ಸಭೆಯ ಸದಸ್ಯರಾಗಿದ್ದು ಮತ್ತು ಇಂದಿನ ಮಾನ್ಯ ಸಭೆಯ ಅಧ್ಯಕ್ಷರಾದ ಶ್ರೀಮಾನ್ ವೈಕುಂಠ ಬಾಳಗಾರವರು ಮಾತ್ರವಲ್ಲದೆ ಕಾಸರಗೋಡು ತಾಲ್ಲೂಕಿನ ವಿಧಾನ ಸಭಾ ಸದಸ್ಯರಾದ ಎನ್. ಎಸ್. ಮಾಗ್ಗಾರ್ ಅವರು ಮತ್ತು ಅಕ್ಷೇತ್ರದ ಪಾರ್ಲಿಮೆಂಟಿನ ಸದಸ್ಯರಾದ ಶ್ರೀಮಾನ್ ಬೆನಗರ್ ರಾಮರಾವ್ ಅವರು ಇದನ್ನು ಪ್ರತಿಭಟಿಸಿದರು, ಮದರಾಸ್ ವಿಧಾನ ಸಭೆಯಲ್ಲಿ ಮಾತ್ರವಲ್ಲದೆ ಡೆಲ್ಹಿಯಲ್ಲಿ ಕಾಸರಗೋಡಿನ ಜನತೆಗೆ ಬಹಳ ಅನ್ಯಾಯವಾಗಿದೆ ಅದರಿಂದ ಚಂದ್ರಗಿರಿ ಹೊಳೆಗೆ ಉತ್ತರ ಭಾಗವನ್ನು ನಮ್ಮ ಕರ್ನಾಟಕಕ್ಕೆ ಸೇರಿಸಬೇಕೆಂದು ಅವರು ರೋಧನ ಮಾಡಿದರು ಮಾತ್ರವಲ್ಲದೆ ಕಾಸರಗೋಡಿನ ಲಕ್ಷಾಂತರ ಜನ ಡೆಲ್ಹಿಗೆ ತಂತಿಯನ್ನು ಕಳುಹಿಸಿ ಈ ಸಂದರ್ಭದಲ್ಲಿ ಅನ್ಯಾಯವಾಗಿದೆ ಇದನ್ನು ತಡೆಹಿಡಿಯಬೇಕು ಈ ಜನವನ್ನು ಕರ್ನಾಟಕಕ್ಕೆ ಸೇರಿಸಬೇಕೆಂದು ಅರಣ್ಯ ರೋಧನವನ್ನು ಮಾಡಿದರು. ನಾನು ಹೇಳಿದ ಹಾಗಿಲ್ಲ ಅರಣ್ಯ ರೋಧನವೇ ಆಯಿತು. ಈ ರೋಧನವನ್ನು ನಮ್ಮ ಮೈಸೂರು ಸರ್ಕಾರ ಆಗಲಿ ಇಲ್ಲವೇ ಈ ರಾಜ್ಯ ಪುನರ್ವಿಂಗಡಣಾ ಆಯೋಗದವರೇ ಆಗಲಿ ಲಕ್ಷಕ್ಕೆ ತೆಗೆದುಕೊಳ್ಳದೇ ಸಾಧಾರಣ ಎರಡೂವರೆ ಲಕ್ಷ ಕನ್ನಡಿಗರಿಗೆ ತುಂಬಾ ಅನ್ಯಾಯವನ್ನು ಮಾಡಿದ್ದಾರೆ, ಇದು ಅನ್ಯಾಯದ ಪರಮಾವಧಿ ಎಂದರೂ ಅತಿಶಯೋಕ್ತಿಯಾಗ